

Is-sena 2018 tibqa' marbuta mal-ġrajja tal-Bażilika tal-Mosta

Mark Micallef Perconte

Is-sena 2018 żgur li se tibqa' mniżża b'ittri tad-deheb fl-istorja tal-Mosta. Dan ghalix propju nhar id-29 ta' Lulju 2018, Mons. Charles Jude Scicluna, Arcisqof ta' Malta, għolla għad-dinjità ta' Bażilika Minuri ir-Rotunda tal-Assunta.

Storja tal-Parroċċa

Parroċċa li twaqfiet nhar is-16 ta' Settembru 1608 mill-Isqof Tumas Gargallo, b'Dun Gwann Bezzina jingħata l-pussess bhala l-ewwel kappillan. Għadda ż-żmien u l-Kappillan Żurrieqi Dun Felice Calleja hass il-htieġa li jibni knisja akbar. Intgħazlet il-pjanta ta' knisja Rotunda tal-Arkitett Inġinier Ġorġ Grognet de Vassé.

L-ewwel ġebła tqiegħdet nhar it-30 ta' Mejju 1833 mill-Arcidjaku Mons. Salv Lanzon, Vigarju Ġenerali ta' Malta.

Il-ħidma tal-Mostin ma qatgħetx! Hadmū bla heda biex jaraw dan il-monument tassew għal qalbhom jitlesta! Fil-fatt ir-Rotunda tberket nhar is-16 ta' Frar 1860 u fil-11 ta' Marzu tal-istess sena b'ringrazzjament lil Alla u lill-Madonna, Mons. Gaetano Pace Forno intona t-Te Deum.

Ir-Rotunda għet ikkonsagrata

minn Mons. Gaetano Pace Forno nhar il-15 ta' Ottubru 1871 u nhar l-10 ta' Lulju 1886 ingħatat it-titlu ta' Arcipretali.

Fl-1913, il-Mostin kienu kburi li ntgħazlet propju r-Rotunda tagħhom biex, fit-23 ta' April isir il-ftuh tal-XXIV Kungress Ewkaristiku Internazzjonali fil-preżenza tal-Kardinal Domenico Ferrata, Legat tal-Papa u diversi Kardinali u Isqfijiet oħra.


F'nofs is-seklu XX, Malta sabet ruhha fil-qalba tal-ġlied tan-Tieni Gwerra Dinjija.

Matul dawn iż-żminijiet koroh, il-Mostin zammew it-tama tagħhom f'Marija.

Fil-fatt fid-9 ta' April 1942, waqt li l-poplu kien miġbur fir-Rotunda għall-Ora Santa, bomba nifdet mill-koppla eżatt fl-4.40pm u b'miraklu hadd ma wegġa' għalix il-bomba ma splodietx.

Fit-22 ta' Settembru 1946, fir-Rotunda saret petizzjoni nazzjonali lill-Q.T. il-Papa Piju XII biex jiddefinixx bhala domma tal-fidi l-Assunzjoni fis-Sema tal-Madonna bir-ruh u bil-ġisem.


L-10 ta' Awwissu 1975 ukoll jibqa' immiżżel b'ittri tad-deheb fl-istorja tal-Mosta. Kien l-Arcipriet Dun Bartilmew Bezzina li twebbel li jinkuruna x-xbieha għażiża tal-Assunta meqjuma



Kien propju nhar id-29 ta' Lulju 2018, fi żmien l-Arcipriet Dun Sebastjan Caruana, li Mons. Charles Jude Scicluna, Arcisqof ta' Malta għolla dan t-tempju għad-dinjità ta' Bażilika Minuri

fil-kwadru titolari tar-Rotunda. Dakinhar, Mons. Arcisqof Mikiel Gonzi f'isem u bl-awtorità tal-Papa Pawlu VI, qiegħed kuruna tad-deheb fuq ix-xbieha tal-Madonna fil-kwadru titolari tal-Assunta.

B'hekk ir-Rotunda għet mgholija għad-dinjità ta' Santwarju. Fi żmien l-Arcipriet Dun Guzepp Carabott, fl-okkażjoni tal-50 sena mill-proklamazzjoni tad-Domma tal-Assunta u tal-25 sena mill-inkurunazzjoni tal-Kwadru titolari, ġie mqiegħed Stellarju mat-titular għażiż tal-Assunta nhar l-10 ta' Awwissu 2000.



Id-dilka biż-żejt tal-altar il-ġdid tal-Bażilika, waqt ir-rit tal-Konsagrazzjoni

It-Titlu ta' Bażilika Minuri

Hafna staqsew x'inhil Bażilika Minuri. Il-kelma "bażilika" ġejja mill-kelma Griega "basilikos", li tfisser dar/palazz tar-rejiet.

Hi drawwa li tmur lura mijiet ta' snin li knejjes ta' ċerta importanza jingħataw dan it-titlu.

Erbgħa biss huma l-Bażilika Magguri fid-dinja u dawn qegħdin f'Ruma: San Pietru fil-Belt tal-Vatikan, San Giovanni Lateran, Santa Maria Maggiore u San Paolo Fuori Le Mura. Dawn huma erbgħa għax ifakru l-erba' sedi patrijarkali tal-Knisja Kattolika Universali: Ruma, Kostantinopli, Lixandra u Antjokja.

Mela, waqt li dawn huma Magguri, il-Bażilika l-oħrajn kollha madwar id-dinja, inkluża l-Bażilika tal-Mosta huma kollha Bażiliki Minuri.

Dan it-titlu jingħata lil dawkl knejjes li jispikkaw minn oħrajn, ngħidu ahna r-Rotunda tal-Mosta tispikka fil-kobor tagħha, hi meqjusa b'wahda mill-akbar fl-Ewropa, sehew fiha grajjiet nazzjonali u storiċi, eluf ta' nies jiġu jżuruha ta' kuljum, għandha bosta opri tal-arti, l-għeżef fosthom kollha l-kwadru titolari tal-Assunta li kif diġà semmejthu inkurunat b'digriet tal-Papa Pawlu VI.

Imma l-aqwa haġa hi l-attenzenza tal-poplu nisrani u s-sehem tiegħu fil-liturgija li għall-grazzja t'Alla fil-Mosta tidher b'mod haj.

Is-simbolu li jindika li knisja tkun imzejna bit-titlu ta' Bażilika hu s-Salib Papali. Fil-faccata tal-knisja tqiegħed salib bi tliet injamiet mimduda, wahda akbar mill-oħra. Fih diversi tifsiriet. Halli nsemmi wahda biss: jista' jfisser is-salib ta' Kristu fuq il-Kalvarju maż-żewġ slaleb tal-halliel it-tajeb u tal-halliel il-hażin. Dan hu simbolu li l-Knisja Mqaddsa, li tagħha l-Papa hu l-Kap, trid tippersevera lit-tajbin waqt li tressaq lejha lill-hżiena biex jikkonvertu.

Simbolu iehor li juri li l-knisja hi Bażilika Minuri tal-Papa hu dik l-umbrella kbira msejja 'Umbrellun Bażilikal' u t-'Tintinablu'. Dawn it-tnejn huma simbolu tal-Papa. Bhalma x-xemgħa tal-Blandun fl-Għid tismobilizza lil Kristu Mqajjem mill-mewt, hekk dawn is-simboli jridu jwasslu tifsira.

Niftakru li l-Knisja hi mimlija simbolizmu biex tghinna nifhmu l-hwejjeġ qaddisa.

Kienet drawwa antikissima li meta l-Papa jmur iqaddes f'xi knisja f'Ruma, waqt il-purcisjoni kien ikun hemm wiehed quddiem idoqq tokki bil-qanpiena biex jimmarka l-wasla tal-Papa.

Biex tiproteġi lill-Papa mill-elementi, speċjalment tax-xemx, kien jimxi wiehed izomm umbrella kbira bil-kuluri ta' Ruma – li huma l-isfar u l-ahmar.



Mons. Arcisqof qiegħed ibierek is-Salib Papali li tpoġġa mal-faccata tar-Rotunda, wiehed mill-insinji tal-Bażilika

Matul iż-żmien, dawn intrabtu mal-Papa u saru parti mis-simboli li jfakkruna fil-preżenza tiegħu.


Il-poplu nisrani tal-Mosta kien ilu bix-xewqa li l-knisja monumental tagħhom tingħata dan t-titlu. Kien għalhekk naturali dak li gara nhar l-Għid tal-Assunta tal-2015, meta l-Arcipriet Dun Albert Buhagiar għamel it-talba formali lil Mons. Arcisqof biex dan is-Santwarju jingħata t-titlu ta' Bażilika Minuri.

Wara snin ta' hidma, il-holma ta' hafna Mostin sehhet! Kien nhar id-29 ta' Lulju 2018, fi żmien l-Arcipriet Dun Sebastjan Caruana, li Mons. Charles J Scicluna, Arcisqof ta' Malta għolla lil dan t-tempju għad-dinjità ta' Bażilika Minuri.

Dan sehħ b'digriet pontifiċju tal-Papa Franġisku, li jġib id-data tal-31 ta' Mejju 2018.

Konkluzjoni

Issa li l-Parroċċa ingħatat it-titlu ta' Bażilika Minuri, ikollha l-arma tagħha speċjali. Fil-fatt, issa l-arma tal-parroċċa tal-Mosta inbidlet – hi maqsuma fi tnejn: Fil-parti t'isfel hemm l-arma tal-Mosta li turi salib hamrani fuq sfond tal-fidda, simbolu tal-fidi nisranija, stilla bajda fin-nofs, simbolu tal-Madonna patrūna tagħna u ċ-ċirku isfar li jfisser ir-Rotunda. L-imfietah u l-umbrellun huma simbolu Papali waqt li jagħlaq kollox il-motto tal-Mosta *Spes Alit, Ruricolam* – It-tama tghajjex lill-bidwi. Dan ifakkar-na li l-Mosta kienet raħal li niesu kienu jghixu mir-raba'.



Mons. Charles J. Scicluna, Arcisqof ta' Malta, juri id-Digriet Pontifiċju lill-miġemgħa miġbura eżatt wara li għolla lir-Rotunda tal-Mosta għad-dinjità ta' Bażilika Minuri



L-Insinji Bażilikal, it-Tintinablu u l-Umbrellun, waqt it-Translazzjoni lejliet Santa Marija

Il-Purcisjoni nhar l-Għid tal-Assunta